



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 18-10-2025



நிறைகள் நிறைந்த தலையங்கம்!

கூரார் வழக்கை சி.பி.ஐ. விசாரணைக்கு உச்சநீதிமன்றம் இடைக்கால உத்தரவாக தீர்ப்பைத் தந்துள்ளது. 'தி இந்து' ஆங்கில நாளிதழ் இதனை விமர்சித்து தலையங்கம் தீட்டி இருக்கிறது. 'குறைகள் நிறைந்த உத்தரவு' என்று அதற்கு தலைப்பை இட்டுள்ளது. 'தி இந்து' நாளிதழின் இந்த தலையங்கம், நிறைகள் நிறைந்ததாக இருக்கிறது. இதற்காக 'தி இந்து' நாளிதழைப் பாராட்டுகிறோம்.

'கூரார் வழக்கை சி.பி.ஐ.க்கு மாற்றியது பல கவலையளிக்கும் கேள்விகளை எழுப்புகிறது' என்று சொல்லி இருக்கிறது 'தி இந்து'.

- ★ **நீதித்துறையின் தலையீடு குற்றப் பின்னணியைக் கண்டிப்பதற்குப் பதிலாக, அரசியல் ரீதியான விளங்கங்களுக்கு முன்னுரிமை அளிக்கும் அபாயத்தை ஏற்படுத்தி உள்ளது.**
- ★ **சி.பி.ஐ. விசாரணை மற்றும் நீதித்துறை மேற்பார்வைக்கான மனுதாரர்களின் கோரிக்கைகள் 'இடைக்கால நிவாரணமாக' வழங்கப்பட்டுள்ளது. ஆனால் இந்த நடவடிக்கைகள் மாற்ற முடியாதது. சி.பி.ஐ. குற்றப்பத்திரிகையை தாக்கல் செய்த பின், மீண்டும் மாநில காவல்துறை விசாரணைக்கு உத்தரவிட முடியாது.**
- ★ **வழக்கை சி.பி.ஐ.-க்கு மாற்றியதற்காக உச்சநீதிமன்றம் கூறும் காரணங்களும் அதிகம் சிக்கல் நிறைந்தவையாகும்.**
- ★ **மூத்த அதிகாரிகள் நடத்திய செய்தியாளர் சந்திப்புகளை, கீழ்நிலை அதிகாரிகள் மீது நீர்ப்பந்தம் செலுத்தும் முயற்சியாகவும், பாரபட்சமற்ற விசாரணை மீது சந்தேகத்தை ஏற்படுத்துவதாகவும் உச்சநீதிமன்றம் கூறுகிறது. ஆனால் இந்த கருத்து அரசு அதிகாரிகளுக்கு வாய்ப்புடையோடும் நடவடிக்கையாகும். இந்த சம்பவத்தின் பின்னணியில் சதித்திட்டம் உள்ளதாக விஜய்யும் அவரது ஆதரவாளர்களும் குற்றம்சாட்டினர். 'நடுநிலையாக இருக்க வேண்டும்' என்பதற்காக சமூக ஊடகங்களில் பரப்பப்படும் கடுமையான குற்றச்சாட்டுகளுக்கு அரசு அதிகாரிகள் பதிலளிப்பதைத் தவிர்க்க வேண்டுமா?**
- ★ **வீடியோ உள்ளிட்ட உண்மையான ஆதாரங்களை வெளியிடுவது விசாரணையில் பாதிப்பை ஏற்படுத்தும் என கருத முடியாது.**
- ★ **ஒன்றிய அரசின் கூண்டுக் கிளி என நீதிமன்றத்தால் வர்ணிக்கப்பட்ட சி.பி.ஐ.க்கு இந்த வழக்கை மாற்றுவதற்கு இது மிகவும் பலவீனமான காரணமாகும்.**
- ★ **மேற்கு வங்க அரசுக்கும் ஊனநாயக உரிமைகள் பாதுகாப்புக் குழுவுக்கும் இடையேயான வழக்கில், 'உள்ளூர் காவல்துறை மீது சிலர் குற்றச்சாட்டுகளை சுமத்துவதாலேயே, சி.பி.ஐ. விசாரணைகளுக்கு உத்தரவிட முடியாது' என உச்சநீதிமன்றம் அறிவித்தது. ஆனால், தற்போது பிறப்பித்துள்ள உத்தரவு, உச்சநீதிமன்றத்தின் முந்திய உத்தரவுகளில் இருந்து முரண்படுவதாக உள்ளது.**
- ★ **பேரணியை ஏற்பாடுசெய்ததிலும், த.வ.க. தலைவர்களின் பொறுப்புகள் குறித்தும் எதுவும் குறிப்பிடப்படவில்லை. தவறு செய்தவர்கள் யார் என்பதை முன்சூட்டிய தீர்மானிக்கும் வகையில் உச்சநீதிமன்றத்தின் உத்தரவு உள்ளது. 'உயர் நீதிமன்ற விசாரணையின் போது த.வ.க. தரப்பு விசாரிக்கப்படவில்லை' என்பதை இந்த உத்தரவு கூடிக்காட்டுகிறது. ஆனால் இக்கருத்து நியாயமான விசாரணையின் மீது ஏற்படுத்தும் தாக்கத்தை கணக்கில் கொள்ளவில்லை.**
- ★ **ஒரு மனுதாரர் தனக்குத் தெரியாமலேயே தனது பெயரில் மனு தாக்கல் செய்யப்பட்டுள்ளதாக குற்றம்சாட்டி உள்ளதையும், பல ஆண்டுகளுக்கு முன்பு தனது குடும்பத்தை கைவிட்டுச் சென்றவர் உயிரிழந்த குழந்தையின் உண்மையான பிரதிநிதி அல்ல என்ற புகாரையும் உச்சநீதிமன்றம் எவ்வாறு கையாளும் என்பதைப் பொறுத்திருந்துதான் பார்க்க வேண்டும்.**
- ★ **நீதி என்பது குழப்பங்களைப் போக்கும் தெளிவான நடவடிக்கையாக இருக்க வேண்டும், பொறுப்புக்களை குழப்பும் நடவடிக்கையாக இருக்கக் கூடாது.**

- ஆகியவை 'தி இந்து' நாளிதழ் எழுதி உள்ள தலையங்கத்தின் உள்ளடக்கம் ஆகும். மிகமிகச் சரியாக, துல்லியமாக இத்தலையங்கம் தீட்டப்பட்டுள்ளது.

நீதிபதி அருணா ஜெகதீசன் தலைமையில் விசாரணை ஆணையம் அமைத்தது தமிழ்நாடு அரசு. உயர்நீதிமன்ற உத்தரவுப்படி சிறப்பு விசாரணைக் குழு ஆஸ்டிரா கர்க் தலைமையில் அமைக்கப்பட்டுள்ளது. அனைத்து விசாரணைகளும் நடந்து வரும் நேரத்தில் சி.பி.ஐ. விசாரணைக்கு உச்சநீதிமன்றம் இடைக்கால உத்தரவாக பிறப்பித்துள்ளது. தமிழ்நாடு அரசின் மனு தாக்குதலுக்கு பிறகு இந்த உத்தரவு மாறலாம்.

கூரார் சம்பவத்தைப் பொறுத்தவரை தமிழ்நாடு அரசு மீது குற்றம் சுமத்த எந்த வழிவகையும் இல்லை. 26.09.2025 அன்று அக்கட்சியின் மேற்கு மாவட்டச் செயலாளர், வேலுச்சாமிபுரத்தில் 27.09.2025 அன்று மக்கள் சந்திப்பு நிகழ்ச்சி நடத்த அனுமதி கோரினார். அவர் கொடுத்த மனு ஏற்கப்பட்டது 11 நிபந்தனைகளுடன் அனுமதி வழங்கப்பட்டது. அக்கட்டத்திற்கு 10 ஆயிரம் பேர் வருவார்கள் என அக்கட்சியினர் மதிப்பிட்டனர். அதற்கு ஏற்ற வகையில் மட்டுமல்ல; கூடுதலாக காவலர்கள் பாதுகாப்பு தரப்பட்டது. மொத்தம் 606 பேர்கள் பாதுகாப்புப் பணியில் ஈடுபடுத்தப்பட்டிருந்தனர். தீயணைப்புத் துறையைச் சேர்ந்த 17 வீரர்கள் அங்கு பணியில் இருந்தனர்.

அக்கட்சியின் தலைவர் வருவதற்கு முன்னால் குறிப்பிட்ட இடத்தில் ரசிகர்கள் அதிகம் குவிந்திருப்பது, அவர்களுக்குச் சொல்லப்பட்டது. அதனை அவர்கள் மதிக்கவில்லை. தவறான பாதையில் விஜய் வாகனம் சென்று, தேவையற்ற காலதாமதத்தை ஏற்படுத்தியது. மதியம் 12 மணிக்கு வருவதாகச் சொன்ன விஜய், இரவு 7 மணிக்குத்தான் வந்தார். ஏழு மணி நேரமாக மக்கள் காத்திருந்தார்கள். உரிய நேரம் சொல்லப்படவும் இல்லை. சொல்லப்பட்ட நேரத்துக்கு வரவும் இல்லை. இதுதான் முதல் குழப்பத்துக்கு காரணமாக அமைந்திருந்தது.

காலை முதல் காத்திருந்த மக்களுக்கு குடிநீர் தரப்படவில்லை. குடிநீர் கிடைக்கவில்லை. உணவு வழங்கப்படவில்லை. உணவு வழங்க எந்தவிதமான ஏற்பாடுகளும் நிகழ்ச்சியை ஏற்பாடு செய்தவர்களால் செய்யப்படவில்லை. இயற்கை உபாதைகளைக் கழிக்க பெண்களால் வெளியில் செல்ல முடியவில்லை. வெளியில் அவர்களைச் செல்ல அனுமதிக்கவும் இல்லை. 'கயிறு வைத்து கட்டி வைத்திருந்தார்கள்' என்று ஒரு பெண் பேட்டி அளித்துள்ளார். இவை அனைத்தும் தள்ளுபாட்டு ஆகி, ஒரு ஆள் மீது இன்னொருவர் விழுந்து, மிதிபட்டார்கள்.

இதற்கெல்லாம் பொறுப்பேற்க வேண்டியவர் விஜய்தான். எனவே, சி.பி.ஐ. காவல் துறையால் விசாரிக்கப்பட வேண்டிய முதல் நபர் அவர்தான்.



முதலமைச்சர் மு.க.ஸ்டாலின் அவர்கள் நேற்று முன்தினம் (16.10.2025) சுதந்திரப் போராட்ட வீரர் வீரபாண்டிய கட்டபொம்மன் அவர்களின் 226வது நினைவு நாளை முன்னிட்டு சென்னை, கிண்டி, காந்தி மண்டப வளாகத்தில் அமைந்துள்ள வீரபாண்டிய கட்டபொம்மன் அவர்களின் திருவுருவச் சிலைக்கு அருகில் அலங்கரித்து வைக்கப்பட்டுள்ள அவரது திருவுருவப் படத்திற்கு மலர்தூவி மரியாதை செலுத்தினார். உடன் துணை முதலமைச்சர் உயதநிதி ஸ்டாலின், அமைச்சர்கள் மு.பெ. சாமிநாதன், மா. சுப்பிரமணியன், பி.கே. சேகர்பாபு, சென்னை மாநகராட்சி மேயர் திருமதி ஆர். பிரியா, தமிழ்ச்சி தங்கபாண்டியன் எம்.பி., சட்டமன்ற உறுப்பினர் மரு.நா.எழிலன், துணை மேயர் மு.மகேஷ்முதாம், தமிழ் வளர்ச்சி மற்றும் செய்தித் துறை செயலாளர் வே.ராஜாராமன், செய்தி மக்கள் தொடர்புத் துறை இயக்குநர் மரு.இரா.வைத்திநாதன், வீரபாண்டிய கட்டபொம்மன் மக்கள் முன்னேற்ற இயக்க நிருவாகிகள் மற்றும் அரசு உயர் அலுவலர்கள் உள்ளனர்.

திருநெல்வேலி மாவட்டம் - இராதாபுரத்தில்

ரு. 18.10 கோடி மதிப்பில் பல்நோக்கு விளையாட்டரங்கம் - ரு. 3.33 கோடி மதிப்பில் பல்நோக்கு உள்விளையாட்டரங்கம் பணிகள்!

துணை முதல்வர் உதயநிதி ஸ்டாலின் அடிக்கல் நாட்டினார்!

திருநெல்வேலி, அக். 18-தமிழ்நாடு முதலமைச்சர் மு.க.ஸ்டாலின் அவர்கள் தலைமையிலான திராவிட மாடல் அரசு விளையாட்டுத் துறையில் தமிழ் நாட்டை இந்தியாவின் முதன்மை மாநிலமாக உருவாக்கும் வகையில், அகில இந்திய அளவிலும், சர்வ தேச அளவிலும் நடைபெறும் பல் வேறு விளையாட்டுப் போட்டிகளில் தமிழ்நாட்டைச் சேர்ந்த விளையாட்டு வீரர்கள் மற்றும் வீரங்களை பங்கு கொண்டு வெற்றி பெறும் வகையில் அவர்களுக்கு உடரியபயிற்சி அளித்தல். உயரிய ஊக்கத்தொகை வழங்குதல் என பல்வேறு முனைப்பான நடவடிக்கைகளை மேற்கொண்டு வருகின்றார்.

மேலும் தமிழ்நாடு முழுவதும் மாவட்ட விளையாட்டு மைதானங்கள், உள் விளையாட்டு அரங்கங்கள், நவீன உடற்பயிற்சி கூடங்கள், சட்டமன்ற தொகுதிகளில் முதலமைச்சர் சிறு விளையாட்டு அரங்கங்கள், பல்நோக்கு

விளையாட்டரங்கம், விளையாட்டு விடுதி கட்டடங்கள் என பல்வேறு விளையாட்டு மேம்பாட்டு பணிகளை மேற்கொண்டு வருகிறது. தமிழ்நாடு முதலமைச்சர் அவர்கள் திருநெல்வேலி மாவட்டம், பாளையங்கோட்டையில் நடந்த அரசு விழாவில், திருநெல்வேலி மாவட்ட கட்டுரைப் பகுதிகளில் விளையாட்டு வீரர்கள் அதிக எண்ணிக்கையிலும், ஆர்வத்துடனும் உள்ளனர். அவர்களை ஊக்குவிப்பதற்காகவும், தேசிய அளவிலான போட்டிகளில் பங்கேற்க வைப்பதற்காகவும், திருநெல்வேலி மாவட்டம் ராதாபுரத்தில் ஒரு விளையாட்டு அரங்கம் மற்றும் பயிற்சி மையம் அமைக்கப்படும் என அறிவித்தார்கள்.

இதனடிப்படையில், தமிழ்நாடு துணை முதலமைச்சர் உதயநிதி ஸ்டாலின் அவர்கள் தலைமைச் செயலகத்தில் நேற்று முன்தினம் (16.10.2025) நடைபெற்ற நிகழ்ச்சியில் திருநெல்வேலி மாவட்டம்,

இராதாபுரம் வட்டம், விஜயபாதி கிராமத்தில் 14.77 கோடி ரூபாய் மதிப்பீட்டில் பல்நோக்கு பயிற்சி கூடம், உள்ளரங்க கையூந்துபந்து மைதானம், உள்ளரங்க இறகுப்பந்து மைதானம், உடற்பயிற்சி கூடம், தடகள பாதை, நீளம் தாண்டுதல், கால் பந்து மைதானம், கூடைபந்து, கபாடி, கோகோ, மற்றும் கைப்பந்து ஆடுகளங்கள், கேலரி வசதி, உடை மாற்றும் அறை மற்றும் சுற்று சுவர் ஆகிய வசதிகளுடன் பயிற்சி மையத்துடன் கூடிய பல்நோக்கு விளையாட்டரங்கம் அமைக்கும் பணிக்கு அடிக்கல் நாட்டினார்.

மேலும், 3.33 கோடி ரூபாய் மதிப்பீட்டில் புதுக்கோட்டை மாவட்டம் விளையாட்டு வளாகத்தில் அமைக்கப்பட்டு வரும் பல்நோக்கு உள் விளையாட்டரங்கத்தில் கூடுதல் பணிகளாக இறகுப்பந்து செயற்கை ஆடுகளம், குடிநீர் வசதி, ஒளிரும் மின்விளக்குகள் வசதி, உள்ளிட்ட பணிகள் மேற்கொள்ள தமிழ்நாடு துணை முதலமைச்சர் அவர்கள்

அடிக்கல் நாட்டினார். நேற்று முன்தினம் மொத்தம் 18.10 கோடி ரூபாய் மதிப்பீட்டிலான விளையாட்டு மேம்பாட்டு திட்டப் பணிகளுக்கு தமிழ்நாடு துணை முதலமைச்சர் உதயநிதி ஸ்டாலின் அவர்கள் அடிக்கல் நாட்டினார். இந்த நிகழ்ச்சியில், தமிழ்நாடு சட்டப் பேரவைத் தலைவர் மு. அப்பாவு, அமைச்சர்கள் கே.என்.பிரேசு, எஸ். இரகுபதி, சி.வ.வீ.மெப்பயநாதன், சட்டமன்ற உறுப்பினர் வை.முத்து ராஜா, இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா.கார்த்திகேயன், நகராட்சி நிர்வாக இயக்குநர் பி.மதுசூதன் ரெட்டி, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ.மேகநாத ரெட்டி, மற்றும் அரசு உயர் அலுவலர்கள் கலந்து கொண்டனர்.

கட்டமைப்புகள் இருக்கின்றன. வட மாநிலங்களில் இதில் பாதிக்கட இல்லை. எனவே, உங்களுக்குத் தற்போது கொஞ்சம் காலம் காழ்த்தித் தருகிறோம்' என்றெல்லாம் பதில் சொல்லிக் கொண்டிருக்கிறார்கள். இருந்தாலும் தமிழ்நாட்டின் முதலமைச்சர் அவர்களுடைய தேவைகள் குறித்த கடிதத்தை அமைச்சர் அவர்களிடத்தில் சொல்லி கொடுத்திருக்கிறோம். அப்படி வரும் போது நிச்சயம் எங்கெல்லாம் விதிமுறை களின்படி அமைய வேண்டுமோ, அங்கெல்லாம் புதிய ஆரம்ப சுகாதார நிலையங்கள் அமைப்பதற்குரிய நடவடிக்கைகள் எடுக்கப்படும் என்பதைத் தங்களின் வாயிலாக தெரிவித்துக் கொள்கிறேன்.

இவ்வாறு விவாதம் நடைபெற்றது.

கும்பகோணம் தொகுதியில்

ஆரம்ப சுகாதார மையத்தை மீண்டும் தொடங்கிட வேண்டும்!

சட்டப் பேரவையில் சாக்கோட்டை க.அன்பழகன் கோரிக்கை!

சென்னை, அக். 18 - சட்டப் பேரவையில் கும்பகோணம் - சாக்கோட்டை க.அன்பழகன் கேள்வியும் அக்கேள்விக்கு அமைச்சர் மா.சுப்பிரமணியன் அளித்த பதிலும் வருமாறு:

சாக்கோட்டை க. அன்பழகன்: இன்றைய முதல்வர் நாளை, நாளை மட்டுமல்ல என் றைக்கும் அவர்தான் முதல்வர் என்று அவரை வணங்கி, (மேசையைத் தட்டும் ஒலி) தஞ்சாவூர் மாவட்டத்தில் கும்பகோணம் தொகுதியில் மிகவும் பின்தங்கிய குக்கிராமங்களாக இருக்கிற அத்தியூர், ஆனந்தர், குருசூர் போன்ற 10 ஊர்களுக்கும் மேலாக இருக்கிற அந்த பகுதியிலுள்ள ஆரம்ப சுகாதார மையத்தை என்ன காரணத்தினாலோ பல ஆண்டுகளுக்கு முன்னால் எடுத்து விட்டார்கள். அந்த பகுதி மக்களுக்கு மீண்டும் சுகாதாரம் கிடைப்பதற்காக அமைச்சர் அவர்கள் ஒரு ஆரம்ப சுகாதார நிலையம் அமைத்துத் தருவாரா என்பதையும், கடந்த காலங்களில் இங்கே நான் பல நேரங்களில் கேட்டிருக்கிறேன். அந்த ஆரம்ப சுகாதார நிலையத்திற்கு அமைச்சர் அவர்களிடத்தில் ஒன்றியத்திற்கு 50 ஆரம்ப சுகாதார நிலையம் என்று கேட்டிருக்கிறோம்.



கிடைக்கும், கிடைத்தால் உடனடியாக கும்பகோணத்திற்குத் தருகிறேன் என்று சொல்லியிருக்கிறார். சொன்ன வாக்குத்தைய

மீறாத நம்முடைய அமைச்சர் அவர்களும் சொன்னதையும், சொல்லாததையும் சேர்த்து செய்கிற நம்முடைய அரசையும் இன்றைக்கு இந்த நிகழ்ச்சியை செய்து கொடுப்பாரா என்பதைத் தங்கள் வாயிலாக அறிய விரும்புகிறேன்.

அமைச்சர் மா. சுப்பிரமணியன்: மிக நீண்ட காலத்திற்கு பிறகு தமிழ்நாட்டினுடைய முதலமைச்சர் அவர்களுடைய வழிகாட்டுதலோடு கடந்த ஜூலை, தங்கள் முன்னாள் தேதி ஊரக மற்றும் நகர்ப்புற ஆரம்ப சுகாதார நிலையங்கள் 50 கட்டி முடிக்கப்பட்டு பயன்பாட்டிற்காக திறந்து வைக்கப்பட்டிருக்கிறது. மீண்டும் தற்போது ஒன்றிய அரசின் அலுவலர்களிடத்திலும், அமைச்சர்களிடத்திலும் தமிழ்நாட்டிற்கு ஆரம்ப சுகாதார நிலையங்கள் வேண்டுமென்று கேட்கிற போது அவர்கள் சொல்லுவது தமிழ்நாட்டைப் பொறுத்தவரையில் 8,713 துணை சுகாதார நிலையங்களும், 2,286 ஆரம்ப சுகாதார நிலையங்களும், ஆக மொத்தம் 11,049 ஆரம்ப சுகாதார

தார நிலையங்கள் 50 கட்டி முடிக்கப்பட்டு பயன்பாட்டிற்காக திறந்து வைக்கப்பட்டிருக்கிறது. மீண்டும் தற்போது ஒன்றிய அரசின் அலுவலர்களிடத்திலும், அமைச்சர்களிடத்திலும் தமிழ்நாட்டிற்கு ஆரம்ப சுகாதார நிலையங்கள் வேண்டுமென்று கேட்கிற போது அவர்கள் சொல்லுவது தமிழ்நாட்டைப் பொறுத்தவரையில் 8,713 துணை சுகாதார நிலையங்களும், 2,286 ஆரம்ப சுகாதார நிலையங்களும், ஆக மொத்தம் 11,049 ஆரம்ப சுகாதார



ஈரோடு மாவட்டம், காங்கேயம் சட்டமன்றத் தொகுதி பசவப்படி, அம்மன் காட்டேஜில், கைத்தறி நெசவாளர் கூட்டுறவு சங்க உறுப்பினர்களுக்கு மிகை ஊதியம் மற்றும் பங்கு ஈடுதொகையினை அமைச்சர், மாவட்டப் பொறுப்பாளர் மு.பெ.சாமிநாதன் வழங்கினார். இதில் மாவட்ட ஆட்சித்தலைவர் ச.கந்தசாமி, மாவட்டச் செயலாளர் இல.பத்மநாபன், எஸ்.ஆர்.எஸ்.செல்வம், சி.பிரபு, எஸ்.எம்.ராமசாமி உள்பட சங்க உறுப்பினர்கள் மற்றும் கழக நிர்வாகிகள் பலர் கலந்து கொண்டனர்.